

16 ta' Mejju, 1953.

Imħallef:—

L-Onor. Dr. W. Harding, B.Litt., LL.D.

Il-Pulizija *versus* Patist Agius

**Indigenza — Kap tal-Familja li Jhalli l-Mara fil-Bżonn —
Żregolatezza — Art. 352 (x) tal-Kap. 12.**

Biez ikun hemm ir-reat tal-kap ta' familja li jhalli l-mara u l-uliedu fil-bżonn, jehtieg li din l-inkurja tar-raġel tkun dovuta jew għal kaxxa bla qies (żregolatezza), jew inkella għal nuqqas ta' kont għax-xogħol.

Il-fatt li, avvolja jahdem u jaqla', ir-raġel ma jmantni lil martu f'dak il-perijodu li jkun hekk jahdem u jaqla', jikkostitwixxi dik li-żregolatezza li trid il-ligi.

Meta jkun hemm għal kundanna tat-tribunal civili għall-manteniment, it-tribunal penali ma għandux bżonn jindaga jekk l-imputat kienet ġustifikat jirrifjuta l-manteniment; jekk imbaggħad, wara dik il-kundanna, interwenew sirkutanzi godda, ir-raġel xorta waħdu jibqa' obligat għal dak il-manteniment, sakemm ma jfittixx biez tiġi revokata jew modifikata dik il-kundanna quddiem it-tribunal civili. Invece, meta ma hemmx għal dik il-kundanna tat-tribunal civili, allura t-tribunal penali għandu jara jekk ir-raġel irrifjutaxx li jmantni lil martu fil-kredenza in buona fede ta' xi motiv verosimilment plausibili; għax jekk huwa, avvolja kellu l-mezzi, ikun irrifjuta jagħti l-manteniment lil martu għal xi raġuni li hu, in buona fede, seta' haseb li kienet tajba, allura jista' ma jkunx hemm żregolatezza. U' li-żregolatezza hija eskluża, u kwindi anki

r-rent, jekk il-Qorti ssib li r-ragel kien giustificat jahseb li hu ma kienx tenut joġġi l-manteniment fil-marta.

Fuq l-imputazzjoni li halla lil martu fl-indigenza min-habba żregolatezza, l-imsemmi Agius gie mressaq quddiem il-Qorti Kriminali tal-Magistrati ta' Malta, u b'sentenza tagħha ta' l-24 ta' Marzu 1953 gie liberat;

L-Attorney General appella minn din id-deċiżjoni fuq il-motiv li hemm filha interpretazzjoni skorretta tal-liġi, inkwantokkè l-Magistrat irritjena li l-fatt li ragel miżżewweg, fil-waqt li jkollu l-mezzi, ma jmantniex lil martu, ma jikkostitwix żregolatezza għall-finijiet tal-kontravvenzjoni kontemplata fl-art. 352 (x) Kap. 14;

Trattat l-appell, din il-Qorti kkunsidrat;

Il-liġi tgħid hekk:— "Huwa bati ta' kontravvenzjoni kontra l-ordni publiku kull min, bbala kap tal-familja, iballi fil-bżonn lill-mara jew it-tfal, minhabba hajja bla qies jew nuqqas ta' kont għax-xogħol";

Mela għal din il-kontravvenzjoni jehtieg:— 1. Il-fatt u l-imputat ikun kap ta' familja, u jhalli lil martu jew uliedu fil-bżonn; 2. Li din l-inkurja tiegħu tkun dovnta jew għal hajja bla qies (żregolatezza), jew inkella għal nuqqas ta' kont għax-xogħol;

Fil-kawża appellata ma kienx hemm kwistjoni ta' nuqqas ta' kont għax-xogħol, għax l-imputat jaħdem;

Però jirrizulta li, avvolja huwa kien jaħdem, hu ma mantniex lil martu fil-perijodu indikat;

Il-pont hu, għalhekk, jekk il-fatt li, avvolja kien jaħdem u jaqta', hu ma mantniex lil martu f'dak il-perijodu, jikkostitwixxi żregolatezza;

Il-pont ma hux ġdid fil-ġurisprudenza. L-Imballef Sir Philip Pullieino, fil-kawża App. Krim. "Pulizija vs. Briffa", 27. 10. 1928, Vol. XXVII—II—667, irritjena illi "è altresì żregolatezza il contegno del padre di famiglia il quale, pur avendo i mezzi, lascia la moglie nell'indigenza". L-Imballef sedenti segwa l-stess prinċipju f'diversi deċiżjonijiet tiegħu taro, fost oħrajn, "Pulizija vs. Micallef", 28. 6. 50). U verament hekk hu, għax il-kontravvenzjoni hi fil-kategorija ta' dawk kontra l-ordni publiku, u certament is-socjeta

ma tistax tittollera li raġel miżżewweg li għandu l-mezzi jhalli fil-bżonn lil martu, kontra l-interess, sija ekonomiku kemm morali, tas-soċjetà, billi l-mara miżżewġa li jonqosha l-manteniment tista' ssir ta' piż lis-soċjetà, u tista' wkoll taġta ruħha għall-iskostumatezza. Il-kap tal-familja li ma jottemperax ruħu, fil-waqt li jista' jottempera ruħu, għad-dispożizzjonijiet tal-liġi li jimponulu l-obligu tal-manteniment ta' martu, qiegħed jikkawna diżordni fis-soċjetà;

Għandu jiżded, biex il-prinċipju jkun kjarifikat, li, meta jkun hemm ga l-kundanna tat-tribunal ċivili għall-manteniment, it-tribunal penali ma għandux bżonn jindaga jekk l-imputat f'kawżi simili kienx ġustifikat jirrifjuta l-manteniment, għax ladarba kien hemm deċiżjoni tat-tribunal, dan hu biżżejjed: u jekk wara dik id-deċiżjoni interwenew ċirkustanzi godda, l-imputat kien messu fittex għar-revoka jew modifika ta' dik id-deċiżjoni quddiem it-tribunal ċivili. Inveċe, meta ma hemmx ga kundanna tat-tribunal ċivili għall-manteniment, allura t-tribunal penali għandu jara jekk l-imputat irruftax iħallas il-manteniment lil martu fil-kredenza in bwona fede ta' xi motiv verosimilment plawsibili; għalhekk jekk l-imputat f'kawżi simili, avvolja jkollu l-mezzi, ikun qiegħed jirrifjuta jagħti l-manteniment lil martu għal xi raġuni li hu in bwona fede jista' jaħseb li hija raġuni tajba, allura jista' ma jkunx hemm żregolatezza;

Issa, fil-każ preżenti jirriżulta li l-imputat jaħdem u jaq-la', u jirriżulta wkoll li fil-perijodu indikat fiċ-ċitazzjoni hu ma tax manteniment lil martu;

Deher ukoll mill-provi li "wara" l-perijodu msemmi fiċ-ċitazzjoni l-imputat gie fil-fatt kundannat mit-tribunal ċivili biex jissomministra rettu alimentarja lil martu, u li in segwitu għal din il-kundanna hu qiegħed iħallas din ir-retta alimentarja regolarment:

Peress li, kif ingħad, il-kundanna tat-tribunal ċivili kienet "sussegwenti" għall-perijodu ta' l-imputazzjoni, għalhekk jibqa' dejjem dmir ta' din il-Qorti li tara jekk l-imputat, riferibilment għall-perijodu ta' l-inkriminazzjoni, kienx ġustifikat jaħseb li hu ma kienx tenut jgħaddi l-manteniment lil martu;

Deher mill-provi li ftit ilu l-imputat sama' l-bieb ta' daru jinfetah matul il-lejl..... L-appellant baseb hazin f'martu..... Wara dan l-incident hu telaq il barra u ma tabiex manteniment. Mart l-appellant ammettiet l-incident bhala fatt, izda qalet li ma kien veru xejn mino dak li ssospetta zewgha;

Il-Qorti hija perswaza li "il-idea ta' l-appellant" l-incident ta' bil-lejl bhala fatt gara kif iddeskrivib hu, fis-sens li..... Jekk kienx hemm xi haga hazina jew le ma jirrizultax; u lanqas hemm bzonn li dan il-pont jigi rilevat, stante dak li sejjer jinghad;

Infatti l-Qorti gbandha tara jekk ic-cirkustanzi kienux talli jiggustifikaw is-suspett ta' l-appellant fil-fedelta' ta' martu. Kieku kien dan l-incident wahdu, il-Qorti kienet tezita tikkwalifika l-incident bhala raguwi subbjettivament sufficienti biex tiggustifika lill-appellant li jirrifjuta jaghti allura l-manteniment lil martu; imma hemm certu anteceden-ti li fuqhom il-Qorti thoss li, fil-kredenza tieghu in bwona fede, l-appellant hassu gustifikat li jichad li jmantni allura il martu; u jekk hu hekk, zregolatezza, skond il-principji taq esposti, ma hemmx;

Jirrizulta infatti, mix-xhieda ta' l-appellant, li zmien qabel dan l-incident.....;

Ghalhekk, kollox ma' kollox, il-Qorti thoss li f'dan il-kaz kien hemm fl-appellant, fil-perijodu indikat fic-citazzjoni, il-kredenza ragunata li hu kien tradut minn martu, u ghalhekk ma jistax jinghad li kien hemm zregolatezza;

Ghal dawn il-motivi:

Tiddecidi;

Billi, ghar-ragunijiet diversi minn dawk tas-sentenza appellata, u fis-sens promess, tikkonfermaha.